

सामाजिक विज्ञान (कोड-087)

कक्षा 10 – सत्र 2019-20

प्रतिदर्श प्रश्न-पत्र 6

निर्धारित समय- 3 घंटे

अधिकतम अंक - 80

सामान्य निर्देश:-

1. प्रश्न-पत्र में कुल 35 प्रश्न हैं।
2. प्रत्येक प्रश्न के सामने अंक अंकित किए गए हैं।
3. क्रम संख्या 1 से 20 तक के प्रश्न वस्तुनिष्ठ प्रकार के प्रश्न हैं। प्रत्येक प्रश्न 1 अंक का है। उनका उत्तर निर्देशानुसार दीजिए।
4. क्रम संख्या 21 से 28 तक के प्रश्न 3 अंक के हैं। उनका उत्तर 80 शब्दों से अधिक नहीं होना चाहिए।
5. क्रम संख्या 29 से 34 तक के प्रश्न 5 अंक के हैं। उनका उत्तर 120 शब्दों से अधिक नहीं होना चाहिए।
6. प्रश्न संख्या 35 दो भागों के साथ 6 अंक का मानचित्र प्रश्न है- 35a. इतिहास से (2 अंक) और 35b. भूगोल से (4 अंक)।

खण्ड-क : अति लघु उत्तरीय प्रश्न

1. भारतीय कृषि को सक्षम और लाभदायक बनाने के लिए क्या करना होगा? 1
 - (a) बड़े किसानों को प्रोत्साहित करना होगा
 - (b) छोटे और सीमांत किसानों की स्थिति सुधारने पर जोर देना होगा।
 - (c) फसलों की ज्यादा कीमत देनी होगी
 - (d) रासायनिक खाद कम कीमत पर उपलब्ध करानी होगी

2. निम्नलिखित वक्तव्य को सही करें और पुनः लिखे- 1
इंग्लैंड में 19वीं सदी के उत्तरार्द्ध में औद्योगिकीकरण प्रारम्भ हुआ जबकि फ्रांस और जर्मन राज्यों में यह 18वीं सदी के दौरान ही हो सका।

3. निम्नलिखित तालिका को प्रथम अन्तर्राष्ट्रीय पृथ्वी सम्मेलन के सम्बन्ध में सही जानकारी के साथ पूरा कीजिए- 1

उद्देश्य	आयोजन वर्ष	स्थान
विश्व स्तर पर उभरते पर्यावरण संरक्षण और सामाजिक आर्थिक विकास की समस्याओं का हल ढूँढ़ने के लिये	(A)- ?	(B)- ?

4. श्रीलंका को स्वतंत्रता कब प्राप्त हुई? 1

अथवा

बेल्जियम को स्वतंत्रता कब प्राप्त हुई?

5. दल-बदल कानून से विधायकों और सांसदों को क्या हानि होती है? 1
 - (a) उनको अपनी सीट गँवानी पड़ती है।
 - (b) वे भविष्य में चुनाव नहीं लड़ सकते हैं।
 - (c) उनकी सम्पत्ति जब्त हो जाती है।
 - (d) उनको सजा हो जाती है।

6. औपचारिक ऋण स्रोतों की विशेषता है- 1
 - (a) सरकारी नियंत्रण
 - (b) अधिक ब्याज दर
 - (c) मनमानी करना
 - (d) किसी समर्थक ऋणाधार की आवश्यकता नहीं

7. एक राजनीतिक दल में नेता सक्रिय सदस्य और जैसे घटक होते हैं। 1
8. निम्नलिखित में से कौनसा विकल्प इस चित्र को सबसे अच्छा दर्शाता है- 1



- (a) भिक्षुओं की कतार
 (b) रेलवे प्लेटफॉर्म का दृश्य
 (c) गुलामों की खरीद-फरोख्त
 (d) कर्मचारियों की हड़ताल
9. निम्नलिखित को सही क्रम में व्यवस्थित कीजिए- 1
1. जमशेदपुर में लौह इस्पात संयंत्र की स्थापना।
 2. मद्रास में पहली कताई-बुनाई मिल की स्थापना।
 3. कानपुर (उ.प्र.) में एल्लिन मिल की स्थापना।
 4. बम्बई में पहली कपड़ा मिल की स्थापना।
- (a) 4-1-3-2 (b) 4-1-2-3
 (c) 4-2-3-1 (d) 4-3-2-1
10. स्वतंत्रता के तुरंत बाद विकसित पहला बंदरगाह है। 1
11. सत्ता का क्षेत्रीय वितरण क्या है? 1

अथवा

सत्ता की साझेदारी क्यों जरूरी है?

12. सूची-I (समाचार-पत्र/पुस्तक) का सूची-II (सम्बन्धित व्यक्तित्व) से मिलान करें- 1

	सूची-I		सूची-II
1.	गुलामगिरी	क	जयदेव
2.	संवाद कौमुदी	ख	बाल गंगाधर
3.	केसरी	ग	ज्योतिबा फुले
4.	गीत गोविन्द	घ	राजा राममोहन राय

13. भारत में कितनी भाषाओं को संवैधानिक मान्यता दी गई है? 1

अथवा

राज्य सूची के विषय पर कौन-सी सरकार कानून बना सकती है?

14. “भारत में चीनी मिलें दक्षिणी और पश्चिमी राज्यों की ओर स्थानान्तरित हो रही हैं।” इस कथन के पक्ष में एक कारण दीजिए। 1
15. बहुराष्ट्रीय कंपनियाँ किस प्रकार विश्व के देशों में निवेश करती हैं? 1

अथवा

बहुराष्ट्रीय कंपनियाँ विदेशों में निवेश क्यों करती हैं?

16. लोकतंत्र में की तुलना में अधिक सकारात्मक परिणाम देखने को मिलते हैं। 1

अथवा

व्यावहारिक रूप से लोकतांत्रिक देश असमानताओं को कम करने में बहुत सफल नहीं दिखते हैं।

17. नीचे दिया गया कार्टून निम्न विकल्पों में से क्या दर्शाता है? 1



- (a) भ्रष्ट नेताओं के बैंक लॉकर
(b) निर्धनता और बेरोजगारी
(c) जाति के अन्दर राजनीति
(d) जातिगत असमानता

18. निम्नलिखित तालिका में दिए गए आँकड़ों के आधार पर पुरुषों की तुलना में भारतीय महिलाओं की स्थिति के बारे में क्या कह सकते हैं? 1

तालिका : उत्तर प्रदेश में ग्रामीण जनसंख्या की उपलब्धि

श्रेणी	पुरुष	महिला
ग्रामीण जनसंख्या की साक्षरता दर	52%	19%
10-14 वर्ष के बच्चों में साक्षरता दर	68%	39%
10-14 वर्ष की आयु के स्कूल जाने वाले ग्रामीण बच्चों का प्रतिशत	64%	31%

- (a) ग्रामीण क्षेत्रों में पुरुषों की तुलना में महिलाओं में साक्षरता बहुत अधिक है।
(b) सरकार और समाजसेवी संस्थाओं ने महिला साक्षरता के लिये अनेक कदम उठाए हैं।
(c) ग्रामीण क्षेत्रों में पुरुषों की तुलना में महिलाओं में साक्षरता बहुत ही कम है।
(d) महिलाओं के साथ होने वाले सामाजिक अन्याय ने महिलाओं की स्थिति समाज में काफी कमजोर कर दी है।

19. निम्नलिखित में से कौन-सा अधात्विक खनिज है? 1

- (a) सीसा (b) अभ्रक
(c) जस्ता (d) ताँबा

20. नीचे दिए गए प्रश्न में दो कथन, कथन (A) और कारण (R) के रूप में चिह्नित हैं। कथनों को पढ़ें और सही विकल्प चुनें— 1
कथन (A) : भारत में 1973-74 और 2013-14 के बीच 40 वर्षों में जब तीनों क्षेत्रों में उत्पादन बढ़ा है। यह तृतीयक क्षेत्र में सबसे अधिक बढ़ा है।

कारण (R) : तृतीयक क्षेत्र अर्थव्यवस्था में एकमात्र संगठित क्षेत्र है, इसलिए सरकार तृतीयक क्षेत्र में रोजगार सृजन के लिए बहुत पैसा खर्च करती है।

- (a) A और R दोनों सत्य हैं और R, A की सही व्याख्या है।

- (b) A और R दोनों सत्य हैं, लेकिन R, A की सही व्याख्या नहीं है।
 (c) A सही है, लेकिन R गलत है।
 (d) A और R दोनों गलत है।

खण्ड-ख : लघु उत्तरीय प्रश्न

21. वैश्वीकरण से आपका क्या आशय है? 3

अथवा

डब्ल्यू.टी.ओ.(WTO) या विश्व व्यापार संगठन क्या हैं? इससे क्या उम्मीद की जाती है?

22. औद्योगीकरण का अर्थ सदैव कारखानों की स्थापना ही नहीं होता है। इस कथन की पुष्टि कीजिए। 3

अथवा

कारखाना प्रणाली का क्या तात्पर्य है? इस प्रणाली के उभरने के दो कारण भी लिखिए।

23. नीचे दिए गए स्रोतों को पढ़ें और उन पर आधारित प्रश्नों के उत्तर दें- 1 + 1 + 1 = 3

स्रोत क

देसी अखबारों और राजनीतिक सभाओं की वही भूमिका होती है जो इंग्लैंड के हाउस ऑफ कॉमन्स में विपक्ष की होती है। यानि कि सरकारी नीतियों की आलोचनात्मक समीक्षा कर, लोगों के हित साधने में अक्षम हिस्सों को निकालें और सुधार करें तथा उनको तेजी से लागू करने का काम करें।

“इन सभाओं को चाहिए कि वे देश के खास मुद्दों पर नाना तरह की सूचनाएँ जमा करें और क्या संभव और वांछित सुधार हैं वह बताएँ, इन कार्यों का काफी असर होगा।”

स्रोत ख

“वाणी की स्वतंत्रता प्रेस की आजादी सामूहिकता की आजादी। भारत सरकार अब जनमत को व्यक्त करने और बचाने के इन तीन ताकतवर औजारों को दबाने की कोशिश कर रही है। स्वराज, खिलाफत की लड़ाई सबसे पहले तो इन संकटग्रस्त आजादियों की लड़ाई है।”

स्रोत ग

“अगर किसी ने मुझे पढ़ते देखा होगा तो उसने मुझे उस प्यासे की तरह पाया होगा जो शुद्ध ताजा पानी मिलने पर गटागट पीने लगता है... बड़े एहतियात से लालटेन जलाने के बाद मैं खुद को किताबों में डुबो देता था। और वाक् और अर्थ के प्रवाह में मैं पन्ना-दर-पन्ना बहता चला जाता था, अनायास और अनजान। खामोशी के साए में घड़ियाल हर घंटे बजता चला जाता था, पर मुझे सुनाई नहीं पड़ता था। तेल खत्म होने से मेरी लालटेन की लौ पीली पड़ने लगती थी, पर मैं था कि पढ़ता जाता। मैं बत्ती उठाने की जहमत भी नहीं लेता था कि मेरे आनंद में व्यवधान न पड़े और वे नए विचार किस वेग से मेरे सिर में घुसते थे। मेरी बुद्धि कैसे उन्हें आत्मसात् करती थी।”

स्रोत क

- 23.1 अखबार का क्या काम है? 1

स्रोत ख

- 23.2 जनता के विचारों को व्यक्त करने तथा बचाने के तीन शक्तिशाली औजार कौन-से हैं? 1

स्रोत ग

- 23.3 जब लेखक पढ़ रहा होता था तो किसी को कैसा लगता था? 1

24. भारत में नवीकरण-योग्य ऊर्जा संसाधनों के उपयोग की अति आवश्यकता क्यों है? कोई पाँच कारण स्पष्ट कीजिए। 3

अथवा

सौर ऊर्जा संयंत्र की कार्यप्रणाली का वर्णन करें।

25. सीमेंट उद्योग की स्थापना कहाँ की जाए कि वह आर्थिक रूप से लाभदायक रहे? 3

26. धरती के पास सब लोगों की आवश्यकताओं को पूरा करने के लिए पर्याप्त संसाधन हैं, लेकिन एक भी व्यक्ति के लालच को

- पूरा करने के लिए पर्याप्त संसाधन नहीं हैं। यह कथन विकास की चर्चा में कैसे प्रासंगिक है? चर्चा कीजिए। 3
27. राजनीतिक दलों के किन्हीं तीन प्रमुख कार्यों का वर्णन कीजिए। 3

अथवा

लगभग प्रत्येक प्रांतीय दल एक या दूसरे राष्ट्रीय स्तर के गठबंधन का हिस्सा बनने का अवसर चाहता है। तर्कों सहित कथन की पुष्टि कीजिए।

28. बहुराष्ट्रीय कंपनियों के सहयोग से स्थानीय कंपनियाँ किस प्रकार लाभान्वित होती हैं? उदाहरणों सहित स्पष्ट कीजिए। 3

खण्ड-ग : दीर्घ उत्तरीय प्रश्न

29. भारत में कृषि उत्पादन में वृद्धि के लिए सरकार के द्वारा किए गए किन्हीं पाँच संस्थागत सुधारों को स्पष्ट कीजिए। 5

अथवा

भारतीय कृषि में खाद्य उत्पादन में गिरावट क्यों आरंभ हुई? हम इस समस्या पर कैसे नियंत्रण पा सकते हैं?

30. निम्नलिखित अनुच्छेद को पढ़ें एवं दिए गए प्रश्नों के उत्तर दें- 1 + 2 + 2 = 5

‘क्रांति की इस पूजा-वेदी पर हम अपना यौवन नैवेद्य के रूप में लाए हैं’

बहुत सारे राष्ट्रवादियों को लगता था कि अंग्रेजों के खिलाफ संघर्ष अहिंसा के जरिए पूरा नहीं हो सकता। 1928 में दिल्ली स्थित फिरोजशाह कोटला मैदान में हुई बैठक में हिंदुस्तान सोशलिस्ट रिपब्लिकन आर्मी (एच.एस.आर.ए.) की स्थापना की गई। इसके नेताओं में भगत सिंह, जतिन दास और अजॉय घोष शामिल थे। देश के विभिन्न भागों में कार्रवाइयाँ करते हुए एच.एस.आर.ए. ने ब्रिटिश सत्ता के कई प्रतीकों को निशाना बनाया। 1929 में भगत सिंह और बटुकेश्वर दत्त ने लेजिस्लेटिव असेंबली में बम फेंका। उसी साल उस ट्रेन को उड़ाने का प्रयास किया गया जिसमें लॉर्ड इरविन यात्रा कर रहे थे। जिस समय भगत सिंह पर मुकदमा चला और उन्हें फाँसी दी गई उस समय उनकी उम्र केवल 23 साल थी। अपने मुकदमों के दौरान भगत सिंह ने कहा था कि वे बम और पिस्तौल की उपासना नहीं करते बल्कि समाज में क्रांति चाहते हैं-

‘क्रांति मानवजाति का जन्मजात अधिकार है जिसका अपहरण नहीं किया जा सकता। स्वतंत्रता प्रत्येक मनुष्य का जन्मसिद्ध अधिकार है। श्रमिक वर्ग ही समाज का वास्तविक पोषक है, जनता की सर्वोपरि सत्ता की स्थापना श्रमिक वर्ग का अंतिम लक्ष्य है। इन आदर्शों के लिए और इस विश्वास के लिए हमें जो भी दंड दिया जाएगा, हम उसका सहर्ष स्वागत करेंगे। क्रांति की इस पूजा-वेदी पर हम अपना यौवन नैवेद्य के रूप में लाए हैं, क्योंकि ऐसे महान आदर्श के लिए बड़े-से-बड़े त्याग भी कम है। हम संतुष्ट हैं और क्रांति के आगमन की उत्सुकतापूर्वक प्रतीक्षा कर रहे हैं।

‘इंकलाब जिंदाबाद!’

भगतसिंह, बटुकेश्वरदत्त, ‘बमकांड पर सेशन कोर्ट में बयान’ (6 जून 1929 दिल्ली), भगतसिंह और उनके साथियों के दस्तावेज, जगमोहन सिंह, चमनलाल (सं) से उद्धृत, राजकमल पेपरबैक्स, दिल्ली, 2005

30.1 हिन्दुस्तान सोशलिस्ट रिपब्लिकन आर्मी (HSRA) के पीछे क्या दर्शन है?

30.2 क्या आप यह सोचते हैं कि स्वतंत्रता और संघर्ष को जीतने के लिए कभी-कभी हिंसा आवश्यक होती है?

30.3 एच. एस. आर. ए. का संक्षिप्त परिचय दीजिए।

31. क्या आप इससे सहमत हैं कि भारतीय राजनीतिक व्यवस्था का स्वरूप संघीय है, परन्तु इसकी प्रकृति एकल है? अपने उत्तर के समर्थन में तीन कारण बताएँ। 5
32. भारत सरकार ने नारी असमानता को दूर करने के लिए क्या कदम उठाए हैं? 5
33. असंगठित क्षेत्र के श्रमिकों को मजदूरी, सुरक्षा और स्वास्थ्य जैसे मुद्दों पर संरक्षण की आवश्यकता है। उदाहरण सहित व्याख्या कीजिए। 5

अथवा

अहमदाबाद में किए गए एक अध्ययन में पाया गया कि नगर के 15,00,000 श्रमिकों में से 11,00,000 श्रमिक असंगठित क्षेत्रक में काम करते थे। वर्ष 1997-98 में नगर की कुल आय 600 करोड़ रुपये थी इसमें से 320 करोड़ रुपये संगठित क्षेत्रक से प्राप्त होती थी। इस आँकड़े को तालिका में प्रदर्शित कीजिए। नगर में और अधिक रोजगार-सृजन के लिए किन तरीकों पर विचार किया जाना चाहिए?

34. सस्ता और सामर्थ्य के अनुकूल कर्ज ग्रामीण और शहरी दोनों ही क्षेत्रों में गरीब परिवारों के लिए अति आवश्यक है। इस कथन के संदर्भ में इससे जुड़े सामाजिक और आर्थिक मूल्यों की व्याख्या कीजिए। 5

मानचित्र कौशल आधारित प्रश्न

35. (a) भारत में दिए गए रूपरेखा मानचित्र में दो लक्षणों को A और B से दिखाया गया है। इन लक्षणों को निम्नलिखित जानकारी की मदद से पहचानिए और उनके सही नाम उनके निकट खींची गई रेखाओं पर लिखिए— 2
- (A) वह स्थान, जहाँ दिसम्बर 1920 में भारतीय राष्ट्रीय कांग्रेस का अधिवेशन हुआ।
- (B) वह स्थान, जहाँ गाँधी जी ने सूती वस्त्र मिल मजदूरों के साथ सत्याग्रह किया।
- (b) भारत के उसी रूप रेखा मानचित्र में निम्नलिखित में से किन्हीं चार को उपयुक्त चिन्हों से दिखाएँ और उनके नाम लिखें— 4
- (i) नामरूप - तापीय ऊर्जा संयंत्र
- (ii) नरोरा - आण्विक ऊर्जा संयंत्र
- (iii) कोयम्बटूर - सूती वस्त्र उद्योग केन्द्र
- (iv) विजयनगर - लोहा और इस्पात संयंत्र
- (v) बेंगलुरु - सॉफ्टवेयर टेक्नोलॉजी पार्क्स
- (vi) कोच्चि - प्रमुख समुद्री पत्तन



WWW.CBSE.ONLINE

Download Solved version of this paper from
www.cbse.online